



**“ మధురమైన పిల్లలారా - మీరు హృదయపూర్వకంగా “బాబా, బాబా” అని
అంటూ ఉంటే ఖుషీతో రోమాలు నిక్కబొడుచుకుంటాయి, సంతోషంగా ఉంటే
మాయాజీతులుగా అవ్వతారు ”**

ప్రశ్న :- పిల్లలకు ఏ ఒక్క విషయంలో కష్టమనిపిస్తుంది, కాని సంతోషము మరియు స్మృతులకు అదే ఆధారము?

జవాబు :- ఆత్మాభిమానులుగా అవ్వడంలోనే పిల్లలకు శ్రమ అనిపిస్తుంది, కాని దీని ద్వారానే సంతోష పాదరస మట్టము పైకెక్కుతుంది. మధురమైన బాబా గుర్తుకొస్తారు. మాయ మిమ్ములను దేహాభిమానములోకి తీసుకొస్తుంది, రుస్తుమ్(యోధుని)తో రుస్తుమ్ అయ్యి యుద్ధము చేస్తుంది, ఇందులో తికమక పడరాదు. బాబా చెప్తున్నారు - పిల్లలారా! మాయావి తుఫానులకు భయపడకండి, కేవలం కర్తేంద్రియాలతో ఏ వికర్మా చేయకండి.

ఓంశాంతి. ఆత్మిక తండ్రి ఆత్మిక పిల్లలకు అర్థం చేయిస్తున్నారు లేక శిక్షణనిస్తున్నారు, చదివిస్తున్నారు. చదివించే తండ్రి సదా ఆత్మాభిమానులేనని పిల్లలకు తెలుసు. వారు నిరాకారులు, వారు దేహాన్ని తీసుకోరు, పునర్జన్మలలోకి రారు. పిల్లలైన మీరు కూడా నా సమానంగా స్వయాన్ని ఆత్మగా భావించాలి. నేను పరమపితను, పరమపితకు దేహముండదు. వారిని ఆత్మాభిమాని అని కూడా అనరు, ఎందుకంటే వారికి దేహమే లేదు, వారు నిరాకారులు. తండ్రి చెప్తున్నారు - నాకు నా దేహము లేదు, మీకైతే దేహము లభిస్తూ వచ్చింది. ఇప్పుడు నా సమానంగా దేహము నుండి భిన్నమై స్వయాన్ని ఆత్మగా భావించండి. ఒకవేళ విశ్వ యజమానులుగా అవ్వాలంటే ఏ ఇతర కష్టమూ లేదు. బాబా చెప్తున్నారు - దేహాభిమానాన్ని వదిలి నా సమానంగా అవ్వండి. సదా బుద్ధిలో “ నేను ఆత్మనని, నన్ను బాబా చదివిస్తున్నారని స్మృతి ఉండాలి.” తండ్రి నిరాకారులు కనుక మనలను ఎలా చదివిస్తారు? అందుకే బాబా ఈ తనువులో వచ్చి చదివిస్తారు. గోముఖాన్ని చూపిస్తారు కదా కాని గోముఖము నుండి గంగ వెలువడదు. మాతను కూడా గోమాత అని అంటారు. మీరందరూ గోవులే. ఈ బ్రహ్మ గోవు కాడు. నోటి ద్వారా జ్ఞానము లభిస్తుంది. తండ్రికి గోవు లేదు కదా. ఎద్దు పై సవాలి అయినట్లు చూపిస్తారు. వారైతే శివ-శంకరులు ఒక్కరే అని అనేస్తారు. శివ-శంకరులు ఒక్కరే కాదని మీరిప్పుడు అర్థము చేసుకున్నారు. శివుడు సర్వ శ్రేష్ఠులు తర్వాత బ్రహ్మ-విష్ణు-శంకరులు. బ్రహ్మ సూక్ష్మవతనవాసి. పిల్లలైన మీరు విచారసాగరమథనము చేసి పాయింట్లు తీసి అర్థము చేయించవలసి ఉంటుంది. అంతేకాక నిర్ణయులుగా కూడా అవ్వాలి. పిల్లలైన మీకు మాత్రమే సంతోషముంది. మేము ఈశ్వరీయ విద్యార్థులమని, మమ్ములను బాబా చదివిస్తారని మీరంటారు. భగవానువాచ కూడా ఉంది - ఓ పిల్లలారా! నేను మిమ్ములను రాజాభి రాజులుగా చేసేందుకు చదివిస్తాను. భలే ఎక్కడికైనా వెళ్ళండి, సేవాకేంద్రాలకు వెళ్తారు,

కాని మమ్ములను చదివిస్తున్నారని బుద్ధిలో ఉంటుంది. మనమేదైతే సేవాకేంద్రాలలో వింటామో, ఆ మురళిని బాబా నడిపిస్తారు. బాబా, బాబా అంటూ ఉండండి. ఇది కూడా మీ యాత్రే అవుతుంది. యోగమనే పదము శోభించదు. మనుష్యులు అమరనాథ్, బరీనాథ్ యాత్రలకు కాలినడకన వెళ్తారు. ఇప్పుడు పిల్లలైన మీరు మీ ఇంటికి వెళ్ళాలి. ఇప్పుడీ అనంతమైన నాటకము పూర్తి అవుతుందని పిల్లలైన మీకు తెలుసు. మనలను యోగ్యులుగా తయారు చేసి తీసుకెళ్లేందుకు బాబా వచ్చారు. మేము పతితులమని మీరు స్వయంగా చెప్తారు. పతితులు ముక్తిని పొందలేరు. బాబా చెప్తున్నారు - ఓ ఆత్మలారా! మీరు పతితులుగా అయ్యారు, వారు శరీరాన్ని పతితంగా భావించి గంగలో న్నానము చేసేందుకు వెళ్తారు. వారు ఆత్మను నిర్లీపిగా భావిస్తారు. తండ్రి చెప్తున్నారు - ముఖ్యమైన విషయము ఆత్మ. పాపాత్మ, పుణ్యాత్మ అని అంటారు కూడా. ఈ పదాలను బాగా స్మృతి చేయండి. మీరు అర్థము చేసుకొని ఇతరులకు అర్థము చేయించాలి. మీరే ఉపన్యాసము మొదలైనవి చేయాలి. తండ్రి పల్లె పల్లెకు వీధి వీధికి వెళ్ళలేరు. మీరు ఇంటింటిలో ఈ చిత్రాలు ఉంచుకోండి. 84 జన్మల చక్రము ఎలా తిరుగుతుందో, మెట్ల చిత్రంలో చాలా స్పష్టంగా ఉంది. ఇప్పుడు తండ్రి చెప్తున్నారు - సతీప్రధానులుగా అవ్వండి, ఇంటికి వెళ్ళాలి, పవిత్రులుగా అవ్వకుంటే ఇంటికి వెళ్ళలేరు. ఈ చింత సదా ఉండాలి. “బాబా మాకు చాలా తుఫాన్లు వస్తున్నాయి, మనస్సులో చాలా చెడు ఆలోచనలు వస్తున్నాయి, ఇంత క్రితము అవి వచ్చేవి కావు” అని చాలా మంది పిల్లలు వ్రాస్తారు.

బాబా చెప్తున్నారు - మీరు ఇలా ఆలోచించకండి. ఇంత క్రితము మీరు యుద్ధ మైదానంలో లేరు. ఇప్పుడు మీరు తండ్రి స్మృతిలో ఉండి మాయను జయించాలి. ఇది క్షణ క్షణము స్మృతి చేస్తూ ఉండండి. ఎలాగైతే మాతలు కొంగు ముడి వేసుకుంటారో అలా మీరు కూడా గుర్తుగా ముడి వేసుకోండి. పురుషులు నోట్‌బుక్‌లో వ్రాసుకుంటారు. మీ ఈ బ్యాడ్జ్ చాలా మంచి గుర్తు. మనము రాకుమారులుగా అవుతాము, ఇది బికారుల నుండి రాకుమారులుగా అయ్యే ఈశ్వరీయ విశ్వవిద్యాలయము. మీరు రాకుమారులుగా ఉండేవారు కదా. శ్రీకృష్ణుడు విశ్వానికి రాకుమారునిగా ఉండేవాడు. ఇంగ్లండులో రాకుమారుని ప్రిన్స్ ఆఫ్ వేల్స్ (వేల్స్ రాకుమారుడు) అని అంటారు. అవన్నీ హద్దులోని విషయాలు. రాధా-కృష్ణులైతే చాలా ప్రసిద్ధమైనవారు. స్వర్గంలో రాకుమార రాకుమాలీలుగా ఉండేవారు, అందునే వారిని అందరూ ప్రేమిస్తారు. శ్రీకృష్ణుడినైతే చాలా ప్రేమిస్తారు. వాస్తవానికి ఇద్దరినీ ప్రేమించాలి. మొదట రాధను ప్రేమించవలసి ఉంటుంది కాని మగ పిల్లల పైనే ఎక్కువ ప్రేమ ఉంటుంది, ఎందుకంటే వారు వారసులుగా అవుతారు. భార్యకు కూడా భర్తపై ప్రేమ ఉంటుంది. పతియే నీ గురువు, ఈశ్వరుడు అని చెప్తూ ఉంటారు. భార్యను గురించి అలా చెప్తారు. సత్యయుగంలో మాతలకు మహిమ ఉంటుంది. మొదట లక్ష్మి తర్వాత నారాయణ. అంబను ఎంత గౌరవిస్తారు. ఆమె బ్రహ్మ పుత్రిక. బ్రహ్మకు అంత మహిమ లేదు, బ్రహ్మ మందిరం అజ్ఞీరులో ఉంది. అక్కడ మేళాలు మొదలైనవి జరుగుతాయి. అంబ మందిరంలో కూడా మేళా జరుగుతుంది. వాస్తవానికి ఆ మేళాలన్నీ మైలపరిచేవే, కాని మీ ఈ మేళా స్వచ్ఛంగా చేస్తుంది. స్వచ్ఛంగా అయ్యేందుకు మీరు స్వచ్ఛమైన తండ్రిని స్మృతి చేయాలి. నీటి ద్వారా ఏ



పాపాలూ నాశనమవ్వవు. గీతలో కూడా భగవానువాచ 'మన్మథాభవ' అని ఉంది. ఆది మరియు అంతములో ఈ పదముంది. మొట్టమొదట భక్తిని ప్రారంభించింది మనమే అని పిల్లలకు తెలుసు. మొదట భక్తి సతోప్రధానంగా ఉండి తర్వాత సతో, రజో, తమోగా అపుతుంది. ఇప్పుడు చూడండి మట్టి, రాళ్ళను అన్నిటిని పూజిస్తారు. ఇదంతా అంధశ్రద్ధ. ఈ సమయములో మీరు సంగమములో కూర్చుని ఉన్నారు. ఇది తలక్రిందులుగా ఉన్న వృక్షము కదా. పైన బీజముంది. బాబా చెప్తున్నారు - ఈ మనుష్య సృష్టికి బీజరూపమైన రచయితను నేనే. ఇప్పుడు నూతన ప్రపంచాన్ని సృష్టిస్తున్నాను. అంటు కడ్తారు కదా. వృక్షములోని పాత ఆకులు రాలిపోతాయి, కొత్త కొత్త ఆకులు చిగురిస్తాయి. ఇప్పుడు బాబా దేవదేవతా ధర్మాన్ని సృష్టిస్తున్నారు. మిక్స్ అయిన ఆకులు చాలా ఉన్నాయి. స్వయాన్ని హిందువులమని చెప్పుకుంటారు. వాస్తవానికి హిందువులు ఆదిసనాతన దేవీ దేవతా ధర్మానికి చెందినవారు. హిందుస్థాన్ అసలు పేరు భారతదేశము, అక్కడ దేవతలు నివసించేవారు. ఏ ఇతర దేశం పేరూ మారదు, దీని పేరును మార్చేశారు. హిందుస్థాన్ అని అనేస్తారు. బౌద్ధులు మా ధర్మము జపాన్ లేక చీని అని అనరు. వారు తమ ధర్మాన్ని బౌద్ధ ధర్మమని చెప్తారు. మీలో ఎవ్వరూ తమను ఆది సనాతన దేవదేవతా ధర్మమువారమని చెప్పరు. ఒకవేళ చెప్పినా ఆ ధర్మము ఎప్పుడు, ఎలా సృష్టించబడిందో అడగండి. ఏమీ చెప్పలేరు. కల్పం ఆయువును కూడా పాడవుగా, చాలా ఎక్కువగా వ్రాసేశారు. దీనినే అజ్ఞానాంధకారమని అంటారు. ఒకటి తమ ధర్మము గురించి తెలియదు, రెండవది లక్ష్మీనారాయణుల రాజ్యమును చాలా దూరంగా తీసుకెళ్ళారు. అందుకే గాఢాంధకారమని అంటారు. జ్ఞానము, అజ్ఞానానికి ఎంత వ్యత్యాసముంది! జ్ఞానసాగరులు ఒక్క శివబాబాయే. తన నుండి ఒక లోటా అంత మాత్రమే ఇస్తారు. కేవలం వారికి ఇంత మాత్రమే వినిపించండి - “శివబాబాను స్మృతి చేస్తే వికర్మలు వినాశనమౌతాయి.” ఇది దోసిలి నీటితో సమానము. కొందరు గంగలో స్నానమే చేస్తారు, కొందరు కుండ నింపుకొని తీసుకువెళ్తారు, కొందరు చిన్న చిన్న చెంబులతో తీసుకెళ్తారు. ప్రతి రోజు ఒక్కొక్క చుక్క నీటిని, కుండలో నీటికి కలిపి దానినే జ్ఞానజలమని భావించి త్రాగుతారు. విదేశాలలో కూడా వైష్ణవులు గంగాజలాన్ని కుండలలో (కలశాలలో) నింపుకుని తీసుకెళ్తారు. మళ్ళీ తెప్పించుకుంటూ ఉంటారు. అయితే ఈ నీరంతా కొండల పై నుండే వస్తుంది. పై నుండి కూడా నీళ్ళు పడ్తాయి. ఈ రోజుల్లో భవనాలు కూడా ఎంత ఎత్తుగా 100 అంతస్తుల వరకు తయారు చేస్తారు, సత్వయుగంలో ఇలా ఉండదు. అక్కడ మీకు చెప్పలేనంత భూమి లభిస్తుంది. ఇక్కడ నివసించేందుకు కూడా స్థలము లేదు అందుకే ఇన్ని అంతస్తులు కడ్తారు. అక్కడ ధాన్యము కూడా లెక్కలేనంత పండుతుంది. అమెరికాలో ఎక్కువ ధాన్యముంటే కాల్చేస్తారు. ఇది మృత్యులోకము, అది అమరలోకము. అర్ధకల్పము మీరు అక్కడ సుఖంగా ఉంటారు. మృత్యువు లోపలకు చొరబడలేదు. దీనిని గురించి ఒక కథ కూడా ఉంది. ఇది అనంతమైన విషయము. అనంతమైన విషయాల నుండి హద్దులోని కథలను కూర్చుని తయారుచేశారు. గురుగ్రంథము(సిక్కుల మత గ్రంథము) మొదట ఎంత చిన్నదిగా ఉండేది! ఇప్పుడు ఎంత పెద్దదిగా తయారు చేసేశారు. శివబాబా ఎంత చిన్నగా ఉన్నారు. వారి ప్రతిమను కూడా చాలా పెద్దదిగా తయారు చేశారు. బుద్ధుని చిత్రము, పాండవుల చిత్రాలు చాలా పెద్ద

పెద్దవిగా తయారు చేశారు. అంత పెద్దగా ఎవ్వరూ ఉండరు. పిల్లలైన మీరు ఈ లక్ష్యము యొక్క చిత్రాన్ని ఇంటింటిలో ఉంచుకోవాలి. మనము చదువుకొని ఇలా తయారౌతున్నాము. మరి ఎందుకు ఏడ్వాలి. ఎవరు ఏడుస్తారో వారు పోగొట్టుకుంటారు. దేహాభిమానంలోకి వచ్చేస్తారు. పిల్లలైన మీరు ఆత్మాభిమానులుగా అవ్వాలి, ఇందులోనే శ్రమ అనిపిస్తుంది. ఆత్మాభిమానులుగా అయితేనే ఖుషీ పాదరస మట్టము ఎక్కుతుంది. మధురమైన బాబా గుర్తుకొస్తారు. బాబా నుండి మనము స్వర్గ వారసత్వాన్ని తీసుకుంటున్నాము. బాబా ఈ భాగ్యశాలి రథంలో వచ్చి మనలను చదివిస్తారు. రాత్రింబవళ్ళు బాబా - బాబా అంటూ స్మృతి చేస్తూ ఉండండి. మీరు అర్థకల్పము నుండి ప్రేయసులు. భక్తులు భగవంతుని స్మృతి చేస్తారు. భక్తులు అనేకమంది ఉన్నారు. జ్ఞానంలో అందరూ ఒక్క తండ్రినే స్మృతి చేస్తారు. వారే సర్వుల తండ్రి. జ్ఞానసాగరులైన తండ్రి మనలను చదివిస్తారు. ఆ సంతోషంలో పిల్లలైన మీ రోమాలు నిక్కబొడుచుకోవాలి. మాయా తుఫానులు రానే వస్తాయి. బాబా చెప్పున్నారు - అందరికంటే నేను ముందు ఉన్న కారణంగా మొదట అందరికంటే ఎక్కువ తుఫానులు నాకే వస్తాయి. నా వద్దకు వస్తాయి అందుకే పిల్లల వద్దకు ఇంకెన్ని వస్తూ ఉండవచ్చో ఎంతగా తికమక పడుతూ ఉండవచ్చో అర్థము చేసుకుంటాను. అజ్ఞానకాలంలో ఎప్పుడూ రాని తుఫాన్లు కూడా వస్తాయి. మొదట నాకే రావాలి, లేకుంటే పిల్లలకు నేనెలా అర్థం చేయించగలను? ఇతడు ఫ్రంటులో ఉన్నాడు. రుస్తుంతో మాయ కూడా రుస్తుమ్ అయ్యి పోరాడుతుంది. మల్లయుద్ధంలో అందరూ ఒకేలా ఉండరు. ప్రథమ, ద్వితీయ, తృతీయ గ్రేడ్లు ఉంటాయి. బాబా వద్దకు అన్నిటికంటే ఎక్కువ తుఫానులు వస్తాయి, అందుకే బాబా ఈ తుఫానులకు భయపడకండి అని చెప్తారు. కేవలం కర్తేంద్రియాలతో ఏ వికర్మా చేయకండి. కొంతమంది - జ్ఞానములోకి వచ్చిన తర్వాత ఎందుకిలా జరుగుతుంది? జ్ఞానము లేకుంటేనే బాగుండేదేమోనని అంటారు, భక్తిమార్గంలో ఉన్నప్పుడు ఇటువంటి సంకల్పాలే వచ్చేవి కావు అని అంటారు. అరే! ఇది యుద్ధము కదా. భార్య ముందున్నా పవిత్ర దృష్టి ఉండాలి. మేము శివబాబా పిల్లలము, పరస్పరం నోదరులమని భావించాలి. తర్వాత ప్రజాపిత బ్రహ్మ సంతానము కనుక నోదరీ - నోదరులుగా అయ్యామని భావిస్తే మరి వికారాలు ఎక్కడ నుండి వస్తాయి! బ్రాహ్మణులు సర్వ శ్రేష్టులు. వారే తర్వాత దేవతలుగా అవుతారు. కావున మనము నోదరీ - నోదరులము. ఒకే తండ్రి పిల్లలమైన కుమారీ - కుమారులము. ఒకవేళ కుమార - కుమారీలు ఇరువురూ పవిత్రంగా లేకుంటే జగడాలొతాయి. అబలల పై అత్యాచారాలు జరుగుతాయి. నా భార్య పూతన వలె సతాయిస్తుందని కొందరు పురుషులు వ్రాస్తారు. చాలా కష్టమైనది. యవ్వనంలో ఉన్నవారికైతే చాలా కష్టము. ఎవరైతే గంధర్వ వివాహము చేసుకొని కలిసి ఉంటారో, వారిది చాలా అద్భుతము. వారికి చాలా శ్రేష్టమైన పదవి లభిస్తుంది. కాని అటువంటి స్థితిని కూడా ధారణ చేయాలి కదా. జ్ఞానంలో తీక్షణంగా ముందుకు వెళ్ళాలి. మంచిది.



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కారకు ఋణ్య సారము :-

1. మాయ తుఫానులకు భయపడరాదు, తికమక పడరాదు. కేవలం కర్తేంద్రియాలతో ఏ వికర్మా జరగకుండా గమనముంచాలి. జ్ఞానసాగరులైన తండ్రి మమ్ములను చదివిస్తున్నారనే ఖుషీలో ఉండాలి.
2. సతీప్రధానంగా అయ్యేందుకు ఆత్మాభిమానులుగా అయ్యే శ్రమ చేయాలి, జ్ఞానాన్ని విచార సాగర మధనము చేయాలి. స్మృతియాత్రలో ఉండాలి.

వరదానము :- “ శ్రేష్ఠపురుషార్థం ద్వారా ఫైనల్ ఫలితంలో ఫస్ట్

నంబరు తీసుకునే ఎగిరే పక్షి (ఉడతా పంభి) భవ ”

ఫైనల్ ఫలితంలో ఫస్ట్ నంబరు తీసుకునేందుకు 1. హృదయపూర్వక అవినాశి వైరాగ్యము ద్వారా గతించిన విషయాలను, సంస్కార రూపి బీజాన్ని కాలేయండి. 2. అమృతవేళ నుండి రాత్రి వరకు ఈశ్వరీయ నియమాలు మరియు మర్యాదలను సదా పాలన చేసే వ్రతం తీసుకోండి. 3. మనసా ద్వారా, వాచా ద్వారా లేక సంబంధ సంపర్కము ద్వారా నిరంతరం మహాదానులుగా, పుణ్యాత్మలుగా అయి దానపుణ్యాలు చేస్తూ ఉండండి. ఎప్పుడైతే ఇటువంటి శ్రేష్ఠమైన హైజంప్ చేసే పురుషార్థులుగా అవుతారో అప్పుడు ఎగిరే పక్షులుగా అయి ఫైనల్ రిజల్టులో నంబర్ వన్ గా అవ్వగలరు.

స్లోగన్ :- “ వృత్తి ద్వారా వాయుమండలాన్ని శక్తిశాలిగా చేయడమే

చివరి పురుషార్థము మరియు సేవ ”